



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, APRIL, 26 2022 / VAISAKHA 6, 1944

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમની કલમ-૩૩ (૧) (ખ) અન્વયેનો હુકમ

નં.ડીસી/પીઓએલ/ફાયર બટ/જાહેરનામું/વશી/૧૧૬૭/૨૦૨૨.-કમાન્ડીંગ ઓફીસરશ્રી,૩૪, ગુજરાત બટાલીયન એનસીસી (૧૫૨), હિંમતનગરનાઓ ધ્વારા તેઓના તા.૩૧/૦૩/૨૦૨૨ના પત્રથી એનસીસી કેટેગરી માટે તા.૦૫/૦૪/૨૦૨૨ થી તા.૦૮/૦૪/૨૦૨૨ સુધી આર્ટસ એન્ડ કોમર્સ કોલેજ, તલોદ ખાતે.૨૨ રાયફલથી ફાયરીંગ માટેનું આયોજન કરેલ હોઈ અત્રેથી જરૂરી જાહેરનામું પ્રસિધ્ધ કરવા રજુઆત કરતાં સદરહું બાબતે પોલીસ અધિક્ષકશ્રી, સાબરકાંઠા-હિંમતનગરએ તેમના તા.૦૬/૦૪/૨૦૨૨ ના પત્રથી ફાયરીંગ પ્રેક્ટીસ દરમ્યાન કોઈ અનિચ્છનીય બનાવ ન બને તે માટે આગમયેતી પગલારૂપે ફાયરીંગ બટ વિસ્તારની આજુબાજુના વિસ્તારમાં રાહદારીઓ તેમજ વાહનોના પ્રવેશવા સામે સને.૧૮૫૧ ના ગુજરાત પોલીસ અધિનિયમની કલમ-૩૩ (૧)(ખ) અન્વયે પ્રતિબંધિત હુકમ તા.૦૫/૦૪/૨૦૨૨ થી તા.૦૮/૦૪/૨૦૨૨ ના રોજ દિન-૪ માટે અમલમાં રહે તે રીતે જાહેરનામું પ્રસિધ્ધ કરવા અભિપ્રાય આપેલ છે.

આથી, હું એચ.આર.મોદી, (જી.એ.એસ.) અધિક જિલ્લા મેજિસ્ટ્રેટ,સાબરકાંઠા જિલ્લો, હિંમતનગર સને ૧૮૫૧ના ગુજરાત પોલીસ અધિનિયમ (સને ૧૮૫૧ના ૨૦ મા) ની કલમ-૩૩ (૧)(ખ) થી મને મળેલ સત્તાની રૂએ ફરમાવું છું કે, સાબરકાંઠા જિલ્લાના તલોદ શહેરમાં આવેલ આર્ટસ એન્ડ કોમર્સ કોલેજ ખાતે ફાયરીંગ પ્રેક્ટીસ માટે ઉક્ત બટ વિસ્તારની આજુબાજુની વ્યક્તિઓએ ઉપરોક્ત વિસ્તારની આજુબાજુના ૨૦૦ મીટરની ત્રિજ્યાના વિસ્તારમાં તા.૦૭/૦૪/૨૦૨૨ થી તા.૦૮/૦૪/૨૦૨૨ ના રોજ દિન-૨ માટે પ્રવેશ કરવો નહીં તથા ઉક્ત વિસ્તારમાં દર્શાવેલ દિવસો અને સમયે અને ઢોર ઢાંબર લઈને પ્રવેશ કરવો નહીં કે કરાવવો નહીં.

વધુમાં સદર જાહેરનામા બાબતે પોલીસ ખાતા ધ્વારા આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પ્રચાર બોર્ડ મુકવા, નિશાનીઓ મુકવી તથા ફાયરીંગના સમય દરમ્યાન ચોકી/નાકાબંધી રાખવાની રહેશે.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે, અને બિનાધિકૃત પ્રવેશથી જો કોઈ નુકશાન થશે તો કોઈપણ પ્રકારના વળતરને પાત્ર રહેશે નહીં.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી.કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તા.૦૬કી એપ્રિલ-૨૦૨૨ ના રોજ મારી સહી તથા સિક્કો કરી આપ્યો.

એચ.આર.મોદી
અધિક જિલ્લા મેજિસ્ટ્રેટ
સાબરકાંઠા-હિંમતનગર

